



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 17.09.2024

TIME : 07.25 AM

പ്രധാന വാർത്തകൾ

1). ജലവിഭവ മേഖലയിലെ വികസനം ചർച്ച ചെയ്യുന്ന എട്ടാമത് ഇന്ത്യാ ജലവാരം 2024, രാഷ്ട്രപതി ദ്രൗപതി മുർമു ഇന്ന് ഉദ്ഘാടനം ചെയ്യും; 40 രാജ്യങ്ങളിൽ നിന്നുള്ള പ്രതിനിധികൾ പങ്കെടുക്കും.

President Droupadi Murmu to inaugurate the 8th India Water Week 2024 in New Delhi today. delegates from 40 countries will participate.

2). പ്രധാനമന്ത്രി നരേന്ദ്രമോദി ഇന്ന് ഒഡീഷയിൽ 2,800 കോടിയിലധികം രൂപയുടെ റെയിൽവേ പദ്ധതികളുടെ ഉദ്ഘാടനവും ശിലാസ്ഥാപനവും നിർവഹിക്കും. 1,000 കോടിയിലധികം രൂപയുടെ ദേശീയപാതാ പദ്ധതികൾക്കും പ്രധാനമന്ത്രി തുടക്കമിടും.

Prime Minister Narendra Modi to inaugurate and lay the foundation stones of railway projects worth over Rs 2,800 crore in Odisha today. Prime Minister will also lay the foundation stone of National Highway Projects worth more than 1000 crore rupees.

3). സമൂഹത്തിന്റെ സമ്പൂർണ്ണ ശുചിത്വം ലക്ഷ്യമിട്ട് സ്വച്ഛത ഹി സേവാ അഭിയാൻ 2024 ന് രാജ്യത്ത് ഇന്ന് തുടക്കമാകും.

Swachhta Hi Seva Abhiyan 2024 will be launched today in the country, aiming complete cleanliness of the society.

4). ജമ്മു കശ്മീർ നിയമസഭാ തിരഞ്ഞെടുപ്പിന്റെ ആദ്യഘട്ട പ്രചാരണം അവസാനിച്ചു; ഇരുപത്തി നാല് മണ്ഡലങ്ങളിൽ നാളെ വോട്ടെടുപ്പ്.

Campaigning ends for the first phase of Jammu and Kashmir assembly elections; 24 Assembly Constituencies set to go for polls tomorrow.

5). കേരളത്തിൽ, നീപ പ്രതിരോധ പ്രവർത്തനങ്ങൾ ഊർജ്ജിതം; മലപ്പുറത്ത് 175 പേർ സമ്പർക്ക പട്ടികയിൽ.

In Kerala, Nipah prevention efforts intensified; 175 people in Nipah contact list in Malappuram.

6.) ഏഷ്യൻ ചാമ്പ്യൻസ് ട്രോഫി, ഹോക്കി ഫൈനലിൽ ഇന്ത്യ ഇന്ന് ആതിഥേയരായ ചൈനയെ നേരിടും.

India to take on China in the Asian Champions Trophy hockey final today.

INDIA WATER WEEK - (INTRO)

ജലവിഭവ മേഖലയിലെ വികസനം ചർച്ച ചെയ്യുന്ന എട്ടാമത് ഇന്ത്യാ ജലവാരം 2024, രാഷ്ട്രപതി ദ്രൗപതി മുർമു ഇന്ന് ഉദ്ഘാടനം ചെയ്യും; 40 രാജ്യങ്ങളിൽ നിന്നുള്ള പ്രതിനിധികൾ പങ്കെടുക്കും.

വിശദാംശങ്ങളിലേക്ക്.....

(VOICE...)

ഇന്ന് ന്യൂഡൽഹിയിൽ ആരംഭിക്കുന്ന എട്ടാമത് ഇന്ത്യ ജല വാരം 2024 ൽ 40 രാജ്യങ്ങളിൽ നിന്നുള്ള നാലായിരത്തോളം പേർ പങ്കെടുക്കും. സമഗ്ര ജലവികസനത്തിനും പരിപാലനത്തിനുമുള്ള പങ്കാളിത്തവും സഹകരണവുമാണ് നാല് ദിവസം നീണ്ടുനിൽക്കുന്ന പരിപാടിയുടെ പ്രമേയം. നൂറിലധികം പ്രദർശകരും സ്റ്റാർട്ടപ്പുകളും ജല സംബന്ധിയായ വിഷയങ്ങളിലെ തങ്ങളുടെ ആശയങ്ങൾ പ്രദർശിപ്പിക്കും. ജലസംരക്ഷണം, മഴവെള്ള സംഭരണം, ഭൂഗർഭജല സംരക്ഷണം, ജലവിതരണം, തുടങ്ങി രാജ്യത്തെ ഗ്രാമപഞ്ചായത്തുകളിൽ നിന്നുള്ള ജല വിഭവ വിനിയോഗത്തിലെ മികച്ച പ്രവർത്തനങ്ങൾ പരിപാടിയിൽ ചർച്ചയാകും. ജലവിഭവ മേഖലയിൽ പ്രവർത്തിക്കുന്ന

വിദഗ്ധരുൾപ്പെടെയുള്ളവരിൽ നിന്ന് ആശയങ്ങളും അഭിപ്രായങ്ങളും നേടുന്നതിനുള്ള ആഗോള വേദി കൂടിയാണ് എട്ടാമത് ഇന്ത്യ ജല വാരം. ന്യൂസ് ഡെസ്ക്, ആകാശവാണി.....

PM - ODISHA VISIT

ഒഡീഷ സർക്കാരിന്റെ സുപ്രധാന സംരംഭമായ സുഭദ്ര പദ്ധതിക്ക് പ്രധാനമന്ത്രി നരേന്ദ്ര മോദി ഇന്ന് ഭുവനേശ്വറിൽ തുടക്കം കുറിക്കും. ഒരു കോടിയിലധികം സ്ത്രീകൾക്ക് പിന്തുണ നൽകാൻ ലക്ഷ്യമിട്ടുള്ളതാണ് പദ്ധതി. 21-നും 60 - നും ഇടയിൽ പ്രായമുള്ള അർഹരായ ഗുണഭോക്താക്കൾക്ക് പദ്ധതിയിലൂടെ പ്രതിവർഷം 10,000 രൂപ രണ്ട് തുല്യ ഗഡുക്കളായി ആധാർ ബന്ധിത ബാങ്ക് അക്കൗണ്ടുകളിലൂടെ നൽകും. 10 ലക്ഷത്തിലധികം ഗുണഭോക്താക്കൾക്കുള്ള ആദ്യ ഗഡു പ്രധാനമന്ത്രി കൈമാറും. 2,800 കോടിയിലധികം രൂപയുടെ റെയിൽവേ പദ്ധതികൾക്കും 1,000 കോടിയിലധികം രൂപയുടെ ദേശീയപാതാ പദ്ധതികൾക്കും അദ്ദേഹം ഇന്ന് തുടക്കം കുറിക്കും. പ്രധാനമന്ത്രി ആവാസ് യോജന- അർബൻ പദ്ധതിയുടെ ഗുണഭോക്താക്കളുമായും പ്രധാനമന്ത്രി സംവദിക്കും.

GUJARAT-PM

അടുത്ത 25 കൊല്ലം കൊണ്ട് ഇന്ത്യയെ ഒരു വികസിത രാഷ്ട്രമാക്കാനാണ് കേന്ദ്രസർക്കാർ ലക്ഷ്യമിടുന്നതെന്ന് പ്രധാനമന്ത്രി നരേന്ദ്രമോദി. അഹമ്മദാബാദിനും ഭുജിനും ഇടയിലുള്ള രാജ്യത്തെ ആദ്യത്തെ വന്ദേ ഭാരത് മെട്രോ ട്രെയിൻ ഉൾപ്പെടെ, ഗുജറാത്തിൽ 8,000 കോടിയിലധികം രൂപയുടെ വിവിധ പദ്ധതികളുടെ ഉദ്ഘാടനവും ശിലാസ്ഥാപനവും നിർവഹിക്കുകയായിരുന്നു അദ്ദേഹം. ഗാന്ധിനഗറിൽ നാലാമത്

ആഗോള പുനരുപയോഗ ഊർജ്ജ നിക്ഷേപക സംഗമവും പ്രധാനമന്ത്രി ഇന്നലെ ഉദ്ഘാടനം ചെയ്തു.

SWACCHATA HI SEVA ABHIYAN

രാജ്യത്ത് സ്വച്ഛത ഹി സേവാ അഭിയാൻ 2024 ന് ഇന്ന് തുടക്കമാകും. സ്വച്ഛ് ഭാരത് അഭിയാൻറെ പത്താം വാർഷിക വേളയിലാണ് രാജ്യവ്യാപകമായി ശുചീകരണ ക്യാമ്പയിൻ ആരംഭിക്കുന്നത്. സ്വഭാവ സ്വച്ഛത-സംസ്കാർ സ്വച്ഛത എന്നതാണ് ഈ വർഷത്തെ പ്രമേയം. എല്ലാ കേന്ദ്ര സംസ്ഥാന സർക്കാർ സ്ഥാപനങ്ങളും പരിപാടിയുടെ ഭാഗമാകും. സമൂഹത്തിൻറെ സമ്പൂർണ്ണ ശുചിത്വമാണ് ലക്ഷ്യം. ഗാന്ധി ജയന്തി ദിനമായ ഒക്ടോബർ 2 വരെയാണ് ക്യാമ്പയിൻ. സ്വച്ഛ്താ ഹി സേവാ ക്യാമ്പയിൻ, സംസ്ഥാനത്തും ഇന്നു മുതൽ ആരംഭിക്കും. മാലിന്യ മുക്ത കേരളം, നവകേരളം പരിപാടികളുടെ ഭാഗമായി ശുചിത്വ മിഷൻ, കുടുംബശ്രീ തുടങ്ങിയ നിരവധി സംഘടനകൾ സംയുക്തമായി തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെയാണ് സംസ്ഥാനത്ത് ശുചീകരണ പ്രവർത്തനങ്ങൾ നടത്തുന്നത്.

SWACHHATA PAKHWADA

സ്വച്ഛതാ പക്വാഡയുടെ ഭാഗമായി എറണാകുളം ജില്ലയിലെ ശുചീകരണ പ്രവർത്തനങ്ങൾ കേന്ദ്ര സഹമന്ത്രി സുരേഷ് ഗോപി ഉദ്ഘാടനം ചെയ്യും. രണ്ടുദിവസത്തെ ക്യാമ്പയിൻറെ ഭാഗമായി, എറണാകുളം ടൗൺ, എറണാകുളം ജംഗ്ഷൻ റെയിൽവേ സ്റ്റേഷനുകളിൽ ശുചീകരണ പ്രവർത്തനങ്ങളും, വ്യക്ഷത്തെ നട്ടുപിടിപ്പിക്കലും സംഘടിപ്പിച്ചിട്ടുണ്ട്.

NIPAH

സംസ്ഥാനത്ത് നിപ സ്ഥിരീകരിച്ച മലപ്പുറം ജില്ലയിൽ 175 പേർ സമ്പർക്ക പട്ടികയിൽ ഉൾപ്പെട്ടതായി ആരോഗ്യമന്ത്രി വീണാ ജോർജ്ജ് . ഇതിൽ 74 പേർ ആരോഗ്യ പ്രവർത്തകരാണ്. നിപ സ്ഥിരീകരിച്ച തിരുവാലി പഞ്ചായത്തിലെ നാല് വാർഡുകളും സമീപത്തെ മമ്പാട് പഞ്ചായത്തിലെ ഒരു വാർഡും കണ്ടെയ്ന്മെന്റ് സോണായി പ്രഖ്യാപിച്ചിട്ടുണ്ട്. ജനങ്ങൾ പുറത്തിറങ്ങുമ്പോൾ നിർബന്ധമായും മാസ്ക് ധരിക്കണമെന്ന് ജില്ലാ കളക്ടർ നിർദ്ദേശിച്ചു. ഈ പ്രദേശങ്ങളിൽ ആരോഗ്യ വകുപ്പിന്റെ സർവ്വേ തുടങ്ങി.

NIPAH CONTROL ROOM

മലപ്പുറത്ത് നിപ പ്രതിരോധ പ്രവർത്തനങ്ങളുടെ ഭാഗമായി ആരോഗ്യവകുപ്പ് കൺട്രോൾ റൂം ആരംഭിച്ചു. 0483 - 2732010, 0483 - 2732060 എന്നീ നമ്പറുകളിൽ വിളിക്കാവുന്നതാണ്. പനി ഉൾപ്പെടെയുള്ള രോഗ ലക്ഷണങ്ങൾ കണ്ടാൽ, സ്വയം ചികിത്സിക്കാതെ ഡോക്ടറുടെ ഉപദേശം തേടണം. പക്ഷികൾ, വെച്ചാലുകൾ, മറ്റ് ജീവികൾ മുതലായവ കടിച്ചതോ താഴെ വീണുകിടക്കുന്നതോ ആയ പഴങ്ങൾ കഴിക്കരുതെന്നും നിർദ്ദേശമുണ്ട്.

JK ELECTION

ജമ്മു കശ്മീരിൽ ആദ്യ ഘട്ട നിയമസഭാ തിരഞ്ഞെടുപ്പിനുള്ള പരസ്യ പ്രചാരണം ഇന്നലെ അവസാനിച്ചു. ആദ്യ ഘട്ടത്തിൽ ഏഴ് ജില്ലകളിലെ ഇരുപത്തി നാല് മണ്ഡലങ്ങളിൽ നാളെ വോട്ടെടുപ്പ് നടക്കും. തിരഞ്ഞെടുപ്പിന്റെ രണ്ടും മൂന്നും ഘട്ടങ്ങൾ സെപ്റ്റംബർ 25, ഒക്ടോബർ 1 തീയതികളിലും നടക്കും. അടുത്ത മാസം എട്ടിനാണ് വോട്ടെണ്ണൽ. തിരഞ്ഞെടുപ്പ് പ്രചാരണം ചൂടു

പിടിച്ചതോടെ വിവിധ രാഷ്ട്രീയ പാർട്ടി നേതാക്കൾ പ്രചാരണ രംഗത്ത് സജീവമാണ്.

ബ്രേക്ക്....

ഈ വാർത്തകൾ ആകാശവാണിയിൽ നിന്ന്...

PM MEMENTO E-AUCTION-

പ്രധാന മന്ത്രി നരേന്ദ്ര മോദിക്ക് ലഭിച്ച സമ്മാനങ്ങളുടെ ഇ- ലേലത്തിന് ഇന്ന് തുടക്കമാകും. 2019 ൽ ആരംഭിച്ച ലേലത്തിന്റെ ആറാം പതിപ്പാണ് ഇന്ന് ആരംഭിക്കുന്നത്. അറുനൂറോളം മെമന്റോകൾ ലേലത്തിനായി പ്രദർശിപ്പിച്ചിട്ടുണ്ടെന്ന് കേന്ദ്ര മന്ത്രി ഗജേന്ദ്ര സിംഗ് ഷെഖാവത്ത് അറിയിച്ചു. അടുത്ത മാസം രണ്ടാം തീയതി വരെയാണ് ഇ-ലേലം നടക്കുന്നത്. താൽപ്പര്യമുള്ളവർക്ക് ഔദ്യോഗിക വെബ്സൈറ്റായ pmmementos.gov.in വഴി ലേലത്തിൽ പങ്കെടുക്കാം.

BJP - PM BIRTHDAY

പ്രധാന മന്ത്രി നരേന്ദ്ര മോദിയുടെ ജന്മദിനാഘോഷങ്ങളുടെ ഭാഗമായി, ബിജെപി ദേശീയ അധ്യക്ഷൻ ജെപി നസ്സ ഇന്ന് ന്യൂഡൽഹിയിൽ രക്ത ദാന ക്യാമ്പിന് തുടക്കം കുറിക്കും. ന്യൂ ഡൽഹിയിലെ പാർട്ടി ആസ്ഥാനത്താണ് ക്യാമ്പിന്റെ ഉദ്ഘാടനം. ശ്രീ മോദിയുടെ ജീവിതത്തെ ആസ്പദമാക്കിയുള്ള പ്രദർശനത്തിനും ബിജെപി അധ്യക്ഷൻ തുടക്കം കുറിക്കും.

Arvind Kejriwal

ഡൽഹി മുഖ്യമന്ത്രി അരവിന്ദ് കെജ്രിവാൾ രാജി പ്രഖ്യാപിച്ചതിന്റെ പശ്ചാത്തലത്തിൽ പുതിയ നേതാവിനെ തിരഞ്ഞെടുക്കുന്നതിനായി ഇന്ന് നിയമസഭാകക്ഷി യോഗം ചേരും. കെജ്രിവാളിന്റെ

അധ്യക്ഷതയിൽ ഇന്നലെ ആം ആദ്മി പാർട്ടിയുടെ രാഷ്ട്രീയകാര്യ സമിതി യോഗം ചേർന്നു. രണ്ടു ദിവസത്തിൽ രാജി വക്കുമെന്നായിരുന്നു കെജിവാൾ ഞായറാഴ്ച പ്രഖ്യാപിച്ചത്.

WB - DOCTORS PROTEST

കൊൽക്കത്തയിലെ ആർ ജി കർ മെഡിക്കൽ കോളേജ് സംഭവത്തിൽ പ്രതിഷേധിക്കുന്ന ജൂനിയർ ഡോക്ടർമാരുമായി പശ്ചിമ ബംഗാൾ മുഖ്യമന്ത്രി മമത ബാനർജി കൂടിക്കാഴ്ച നടത്തി. ഡോക്ടർമാരുടെ നാല് ആവശ്യങ്ങളിൽ മൂന്നെണ്ണം അംഗീകരിച്ചതായി മുഖ്യമന്ത്രി അറിയിച്ചു. കൊൽക്കത്ത പോലീസ് കമ്മീഷണർ വിനീത് ഗോയലിനെ നീക്കം ചെയ്യുമെന്നും പോലീസ് സേനയിലെ മാറ്റങ്ങൾ ഇന്ന് വിജ്ഞാപനത്തിലൂടെ പ്രാബല്യത്തിൽ വരുത്തുമെന്നും അവർ പറഞ്ഞു. അതേസമയം തങ്ങളുടെ ആവശ്യങ്ങൾ പൂർണ്ണമായും അംഗീകരിക്കുന്നത് വരെ പ്രതിഷേധം തുടരുമെന്ന് ഡോക്ടർമാർ അറിയിച്ചു.

HOCKEY ASIAN CHAMPIONSHIP

ചൈനയിൽ നടക്കുന്ന ഏഷ്യൻ ചാമ്പ്യൻസ് ട്രോഫി ഹോക്കി ഫൈനലിൽ ഇന്ത്യ ഇന്ന് ആതിഥേയരായ ചൈനയെ നേരിടും. ഉച്ചകഴിഞ്ഞ് 3:30 നാണ് മത്സരം. തുടർച്ചയായ രണ്ടാം സ്വർണം ലക്ഷ്യമിട്ടാണ് ഇന്ത്യ ഇന്നിറങ്ങുന്നത്.

INDIA - COP9 BUREAU

കായിക മേഖലയിലെ ഉത്തേജക ഉപയോഗം തടയുന്നത് ലക്ഷ്യമിട്ടുള്ള രണ്ട് സുപ്രധാന ഉന്നതതല യോഗങ്ങൾക്ക് ഇന്ത്യ ഇന്ന് വേദിയാകും. COP-9 ബ്യൂറോയുടെ രണ്ടാമത് ഔദ്യോഗിക യോഗം, കായിക രംഗത്തെ ഉത്തേജക ഉപയോഗത്തിനെതിരായ യൂനെസ്കോ അന്താരാഷ്ട്ര കൺവെൻഷന് കീഴിലുള്ള ഫണ്ട് അപ്രൂവൽ സമിതിയുടെ

മൂന്നാമത് ഔദ്യോഗിക യോഗം എന്നിവയാണ് ന്യൂഡൽഹിയിൽ ഇന്നുമുതൽ നടക്കുക. ഫ്രാൻസ്, ഇറ്റലി, റഷ്യ, സൗദി അറേബ്യ തുടങ്ങിയ രാജ്യങ്ങളിൽ നിന്നുള്ള പ്രതിനിധികൾ യോഗത്തിൽ പങ്കെടുക്കും.

NAVAL COMMANDER CONFERENCE

നാവിക കമാൻഡേഴ്സ് കോൺഫറൻസിന്റെ രണ്ടാം പതിപ്പിന് ഇന്ന് ന്യൂഡൽഹിയിൽ തുടക്കമാകും. തന്ത്രപരവും പ്രവർത്തനപരവും ഭരണപരവുമായ വിഷയങ്ങളിൽ നാവിക കമാൻഡർമാർ തമ്മിലുള്ള ചർച്ചകൾ സുഗമമാക്കുന്ന ഉന്നതതല പരിപാടിയാണ് കമാൻഡേഴ്സ് കോൺഫെറൻസ്. നാല് ദിവസത്തെ സമ്മേളനം നാവികസേനാ മേധാവി ഉദ്ഘാടനം ചെയ്യും.

HM-KPKB

മണിപ്പൂരിലെ ജനങ്ങൾക്ക് ന്യായമായ വിലയ്ക്ക് സാധനങ്ങൾ ലഭ്യമാക്കുന്നതിനായി പുതിയ സംരംഭത്തിന് തുടക്കം കുറിക്കുമെന്ന് കേന്ദ്ര ആഭ്യന്തര മന്ത്രി അമിത് ഷാ. ആഭ്യന്തര മന്ത്രാലയത്തിന് കീഴിൽ, നിലവിലുള്ള 21 സംഭരണ കേന്ദ്രങ്ങൾക്ക് പുറമെ 16 കേന്ദ്രീയ പോലീസ് ക്ലയാൺ ഭണ്ഡാർ വഴി സാധനങ്ങൾ ലഭ്യമാകുമെന്ന് അദ്ദേഹം സമൂഹ മാധ്യമത്തിലൂടെ അറിയിച്ചു.

JHARKHAND - RAINS

ജാർഖണ്ഡിൽ കനത്ത മഴയിൽ ജന ജീവിതം സ്തംഭിച്ചു. സംസ്ഥാനത്തിൻറെ പല ഭാഗങ്ങളിലും ഗതാഗതം തടസ്സപ്പെടുകയും വൈദ്യുതി മുടങ്ങുകയും ചെയ്തു. ദാമോദർ, സ്വർണരേഖ, ഭൈരവി നദികളിലെ ജലനിരപ്പ് ഉയർന്നതോടെ താഴ്ന്ന പ്രദേശങ്ങൾ വെള്ളത്തിനടിയിലായി. അടുത്ത 24 മണിക്കൂറിനുള്ളിൽ ജാർഖണ്ഡിൻറെ പല ഭാഗങ്ങളിലും ഇടിമിന്നലോട് കൂടിയ മഴയ്ക്ക് സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ് അറിയിച്ചു.

आकाशवाणी